

నేటి ప్రసానం

తెలుగు దినపత్రిక

RNI : APTEL/2013/54506



ఇంగ్లండ్తో వన్డే సిరీస్కు భారత జట్టు ప్రకటన **5** తో..

ఎడిటర్: దూసరి రవీందర్ గౌడ్ | శనివారం 11 జనవరి 2025 | సంపుటి : 12 | సంచిక : 343 | పేజీలు : 8 | వెల : 4/-



26 నుంచి రైతుభరోసా

సాగుయోగ్యమైన భూమికి మాత్రమే రైతుభరోసా

- అనర్హులకు పథకాలు అందకుండా చూడాలి
- ప్రభుత్వ పథకాలకు పూర్తి బాధ్యత మీదే
- ప్రజల్లోకి వాటిని సక్రమంగా తీసుకు వెళ్లాలి
- గ్రామసభలు నిర్వహించి పక్కా అమలు చేయాలి
- అభివృద్ధి, సంక్షేమం మాకు రెండు కళ్లు
- కలెక్టర్ల సదస్సులో రేవంత్ స్పష్టమైన ఆదేశాలు

హైదరాబాద్, జనవరి 10 : ఈనెల 26 నుంచి రైతుభరోసా, 'ఇందిరమ్మ ఆత్మీయ భరోసా' పథకాలు అమలు చేయాలని ముఖ్యమంత్రి రేవంత్ రెడ్డి నిర్ణయం తీసుకున్నారు. పథకాలను ప్రతిష్ఠాత్మకంగా తీసుకొని అమలు చేయాలని

కలెక్టర్లను ఆదేశించారు. నాలుగు పథకాల అమలుపై రాష్ట్ర వ్యాప్తంగా గ్రామాల్లో గ్రామసభలు, మున్సిపాలిటీల్లో వార్డు సభలు నిర్వహించాలని.. అందుకు తీసుకోవాల్సిన



మిగతా 2 లో

ఆదివాసీల విద్య, ఉద్యోగ, ఆర్థిక అభివృద్ధికి చర్యలు

ప్రత్యేకంగా స్టడీ సర్కిల్, మౌలిక సదుపాయాల కల్పన

ఆదివాసీల మాతృభాషలో విద్యకు అధ్యయనం ఆదివాసీలపై ఉద్యమ కేసులు తొలగించేందుకు చర్యలు ఆదివాసీ సంఘాల నేతల్లో సమావేశంలో సిఎం నిర్ణయం

02

విశాఖ వందేభారత్ కు అదనంగా నాలుగు కోచ్లు

సంక్రాంతి రద్దీ దృష్ట్యా రైల్వేశాఖ నిర్ణయం

03

రాజకీయాల్లో డబ్బుల ప్రమేయం ఎల్లవేళలా వనిచేయదు

నిఖిల్ కామత్ ప్రశ్నలకు మోడీ సందేశాత్మక సమాధానం

03

నెక్యూంపూర్ చెరువులో ఆక్రమణల కూల్చివేత

అక్రమ కట్టడాలను కూల్చేసిన హైద్రా

03

ఫార్ములా-ఈ కార్ రేస్ కేసులో ఏసీబీ దూకుడు

హెచ్ఎంఓపి మాజీ చీఫ్ ఇంజనీర్ బీఎల్ఎస్ రెడ్డి విచారణ నిధుల విడుదలకు అనుమతులపై ప్రశ్నలు



హైదరాబాద్, జనవరి 10 : ఫార్ములా-ఈ కార్ రేస్ కేసులో హెచ్ఎంఓపి మాజీ చీఫ్ ఇంజనీర్ బీఎల్ఎస్ రెడ్డి ఏసీబీ విచారణ కొనసాగింది. శుక్రవారం దాదాపు 6 గంటలుగా బీఎల్ఎస్ రెడ్డిని ఏసీబీ అధికారులు ప్రశ్నించారు. హైసాన్స్ డిపార్ట్మెంట్ రికార్డులను

మిగతా 2 లో

కాంగ్రెస్, బీఆర్ఎస్ రెండూ ఒక్కటే

ఫార్ములా రేస్ కేసులో నిధులు ఎందుకు బదలాయించారు

700 కోట్లు ఎక్కడ లాభాలు వచ్చాయో కేటీఆర్ చెప్పగలడా

కేంద్రమంత్రి బండి సంజయ్ ఘాటు విమర్శలు

కరీంనగర్, జనవరి 10 : ఫార్ములా ఈ కార్ రేస్ కేసులో కేటీఆర్ అరెస్ట్ అయితే ఆందోళనలు ఎందుకు చేయాలని కేంద్ర మంత్రి బండి సంజయ్ ప్రశ్నించారు. కేటీఆర్ ఏమైనా స్వాతంత్ర్య సమరయోధుడూ అని ప్రశ్నించారు. అందుకోసం ఏమైనా జైలుకు వెళతారా అని నిలదీస్తూ.. బీఆర్ఎస్ వర్కింగ్ ప్రెసిడెంట్ కేటీఆర్పై కేంద్ర మంత్రి బండి సంజయ్ పైర్ అయ్యారు. శుక్రవారం ఆయన



మిగతా 2 లో

సినిమా టికెట్ల ధరలు, ప్రత్యేక ప్రదర్శనలపై హైకోర్టు అసంతృప్తి



ప్రభుత్వ నిర్ణయాన్ని పునఃసమీక్షించాలని ఆదేశం గేమ్ ఫంజర్ కు ప్రత్యేక అనుమతులపై విచారణ 24కు వాయిదా

హైదరాబాద్, జనవరి 10 : గేమ్ ఫంజర్ సినిమా టికెట్ల ధరలు, ప్రత్యేక ప్రదర్శనలపై హైకోర్టు అసంతృప్తి వ్యక్తం చేసింది. ప్రత్యేక ప్రదర్శనల అనుమతిపై తెలంగాణ హైకోర్టులో శుక్రవారం విచారణ జరిగింది. టెనిఫిట్ షోలు రద్దు చేశామంటూ పరోక్షంగా ప్రత్యేక షోలకు అనుమతి ఇవ్వడమంటని న్యాయస్థానం ప్రశ్నించింది. అర్ధరాత్రి

మిగతా 2 లో



మరుభూమిలా లాస్ ఏంజిల్స్ నగరం

కాలి బూడిదైన పదివేల ఆవాసాలు

సందెట్లో సడేమియాలా లూటర్లు 20మంది అరెస్ట్ అగ్నికి ఆహూతైన అతిపెద్ద బస్ ని మ్యూజియం

.. వివరాలు 3లో

చలికి వణుకుతున్న ఉత్తరాది రాష్ట్రాలు

ఉదయం వేళల్లో ఎదురుగా వస్తున్న వాహనాలను గుర్తించలేని స్థితి వరుసగా చోటుచేసుకుంటున్న రోడ్డు ప్రమాదాలు



03

ఎమ్మెల్సీ ఎన్నికలకు బీజేపీ అభ్యర్థుల ప్రకటన

గ్రాడ్యుయేట్ ఎమ్మెల్సీ అభ్యర్థిగా అంజిరెడ్డి టీచర్స్ ఎమ్మెల్సీ అభ్యర్థిగా మల్కా కొమురయ్య మరో అభ్యర్థిగా సర్వోత్తం రెడ్డిల పేర్లు వెల్లడి



హైదరాబాద్, జనవరి 10 : తెలంగాణలో జరగబోయే ఎమ్మెల్సీ ఎన్నికలకు బీజేపీ అభ్యర్థులను ప్రకటించింది. అందరి కంటే ముందుగానే మూడు స్థానాలకు అభ్యర్థులను ప్రకటించి ప్రత్యర్థి పార్టీలకు బీజేపీ షాక్ ఇచ్చింది. రాష్ట్రంలో రెండు టీచర్, ఒక గ్రాడ్యుయేట్ ఎమ్మెల్సీ ఎన్నికలకు ఎన్నికల సంఘం ప్రకటన జారీ

మిగతా 2 లో



పిల్లల పరేడ్ తో సీఎం సోదరుడికి స్వాగతం

వైరల్ గా మారిన వీడియో... నెటిజన్ల ఆగ్రహం

04

అసెంబ్లీలో చెప్పిన మాటలకే విలువ లేకుంటే ఎలా?

ఊసరవెల్లి సైతం సిగ్గుపడేలా ప్రత్యేక పరిమితులు గేమ్ ఫంజర్ టిక్కెట్ ధరల పెంపు, షోలపై హాటింగ్ రావు విమర్శలు

02



26 నుంచి రైతుభరోసా



మొదటి పేజీ తరువాయి

చర్చలపై సీఎం కలెక్టర్లకు దిశానిర్దేశం చేశారు. ఈ మేరకు కలెక్టర్లతో జరుగుతున్న సమావేశంలో సీఎం పలు కీలక నిర్ణయాలు తీసుకున్నారు. 'ఈ నెల 26 తర్వాత జిల్లాలో పర్యటిస్తాను. అన్ని జిల్లాలో ఆకస్మిక తనిఖీలు చేస్తా. సాగు యోగ్యమైన ప్రతి ఎకరాకు రైతు భరోసా చెల్లించాలి. పంట వేసినా.. చేయకపోయినా.. సాగుయోగ్యమైన భూమికి రైతు భరోసా ఇవ్వాలి. అనర్హులకు ఇవ్వద్దు. ఇందుకోసం క్షేత్రస్థాయిలో పర్యటించి అనర్హులను గుర్తించాలన్నారు.. సాగు యోగ్యం కాని భూములను గుర్తించి మినహాయించాలి. స్థిరాస్తి భూములు, లేఅవుట్లు, నాలా కన్సర్వేషన్, మైనింగ్, గోదాములు నిర్మించిన భూములు, వివిధ ప్రాజెక్టులకు సేకరించిన భూముల వివరాలను సేకరించాలి. గ్రామ పంచాయతీ, మున్సిపాలిటీల రెవెన్యూ రికార్డులను క్రోడీకరించుకోవాలి. గ్రామాల మ్యాప్లను పరిశీలించి క్షేత్రస్థాయిలో డ్రువీకరించుకోవాలి. వాటిపై గ్రామ సభల్లో చర్చించి నిర్ణయం తీసుకోవాలి. ఈ విషయంలో ఎలాంటి అనుమానాలకు తావు లేదని సీఎం వివరించారు. ఈ ప్రభుత్వం సంక్షేమం, అభివృద్ధిని రెండు కళ్ళుగా భావిస్తోంది.. ప్రభుత్వం ప్రతిష్టాత్మకంగా భావించిన కులగణన సర్వే 96 శాతం పూర్తి చేసినందుకు జిల్లా కలెక్టర్లకు అభినందనలు తెలిపారు. ప్రభుత్వం ప్రతిష్టాత్మకంగా తీసుకున్న కార్యక్రమాలను ప్రజల్లోకి తీసుకెళ్లేది కలెక్టర్లనే అన్నారు. కలెక్టర్ల పనితీరు ప్రభుత్వ పనితీరుకు కొలమానం అని తెలిపారు. కలెక్టర్లు తమ పనితీరును మరింత మెరుగుపరుచుకుని ముందుకు వెళ్తున్న అవసరం ఉందని సీఎం సూచించారు. క్షేత్రస్థాయి పర్యటనలు చేయాలని గతంలోనే ఆదేశాలు

ఇచ్చారు.. కానీ కొంతమంది ఇంకా ఆఫీసులలో కూర్చునే పనిచేయాలని భావిస్తున్నారని కలెక్టర్లకు సీఎం రేవంత్ రెడ్డి చెప్పారు. సమస్యలు వచ్చినప్పుడు సమర్థవంతంగా ఎదుర్కోవాల్సిన అవసరం ఉంది.. మీ పని తీరును మరింత మెరుగుపరుచుకోవాల్సిన అవసరం ఉందని చెప్పారు. మరోవైపు.. వ్యవసాయ యోగ్యం కాని భూములకు కూడా గతంలో రైతు పెట్టుబడి సాయం అందించారు.. అనర్హులకు రైతు భరోసా ఇవ్వద్దని పేర్కొన్నారు. క్షేత్ర స్థాయిలో వెళ్లి అనర్హులను గుర్తించాలి.. భూమి లేని వ్యవసాయ కూలీ కుటుంబాలకు మాత్రమే ఇందిరమ్మ అత్యయ భరోసా అందించాలన్నారు. రాష్ట్రంలో వన్ రేషన్ వన్ స్టేట్ విధానాన్ని తీసుకురాబోతున్నాం.. తెలంగాణలో ఒకరికి ఒకపేట మాత్రమే రేషన్ కార్డు ఉండాలని సీఎం కలెక్టర్లకు చెప్పారు. ఈ నెల 11 నుంచి 15 లోగా పథకాల అమలుకు కావాల్సిన ప్రివరేటరీ వర్క్ పూర్తి చేయాలని తెలిపారు. కలెక్టర్లు అర్హుల జాబితాను ఇంధార్ని మినిస్టర్ కు అందించాలని సీఎం చెప్పారు. ఇంధార్ని మినిస్టర్ ఆమోదంతోనే కలెక్టర్లు అర్హుల జాబితాను విడుదల చేయాలన్నారు. జనవరి 26న అంత్యంత ప్రతిష్టాత్మక పథకాలను అమలు చేయబోతున్నాం.. ఇందుకు సంబంధించి పక్కడ్యం దీగా ఏర్పాటు చేసుకోవాలని కలెక్టర్లకు సూచించారు. ప్రభుత్వం పేదల కోసం పనిచేస్తుందని, గొప్పగా పనిచేస్తున్నదన్న నమ్మకం ప్రజలకు కలిగించాలన్నారు. ఐఎన్ఎస్, ఐపీఎస్ అధికారులు నెలలో ఒక్కసారి హాస్టల్స్ విజిట్ చేసి రాత్రి ఐన చేయాలని తెలిపారు. మహిళా అధికారులు బాలికల హాస్టల్స్కు వెళ్లి అక్కడి విద్యార్థుల్లో స్పార్టిని నింపడని చెప్పారు. సంక్షేమ ఫలాలను క్షేత్రస్థాయికి చేరాలా చర్యలు

తీసుకోండి.. జనవరి 26 తరువాత తాను ఆకస్మిక తనిఖీలు చేస్తానని అన్నారు. నిర్ణయం కనిపిస్తే కఠిన చర్యలు తప్పవని ముఖ్యమంత్రి కలెక్టర్లకు హెచ్చరించారు. ఈ సమావేశంలో ఉప ముఖ్యమంత్రి భట్టి విక్రమార్కు కూడా పాల్గొన్నారు. ఈ సందర్భంగా ఆయన మాట్లాడుతూ, రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన నాలుగు ప్రధాన పథకాలను ఈనెల 26వ తేదీ నుండి అమలుచేయాలని నిర్ణయించామన్నారు. భారీ వ్యయంతో కూడుకున్నప్పటికీ.. రాష్ట్రంలోని పేదలకు మేలు చేయాలన్న భావంతో విస్తృతంగా చర్చించిన మీదట.. ఈ పథకాలను అమలు చేయాలనే నిర్ణయం తీసుకున్నామని డిప్యూటీ సీఎం తెలిపారు. ఇప్పటికే.. ప్రతి గ్రామంలో ఇందిరమ్మ కమిటీలను ఏర్పాటు చేశామని.. ఈ పథకాల అమలులో ఇందిరమ్మ కమిటీల భాగస్వామ్యం తీసుకోవాలని సూచించారు. లబ్ధిదారుల ఎంపికను, ప్రతి ఉమ్మడి జిల్లాలో ఇంధార్ని మంత్రులు ఇందిరమ్మ కమిటీలతో చర్చించిన మీదటే చేపట్టాలని డిప్యూటీ సీఎం భట్టి విక్రమార్కు తెలిపారు. ప్రస్తుతం నిర్ణయించే రైతు భరోసా, ఇందిరమ్మ అత్యయ భరోసా, రేషన్ కార్డులు, ఇందిరమ్మ ఇళ్ల లబ్ధిదారుల వివరాలను ప్రతి గ్రామంలో షెజీని ద్వారా ప్రకటించాలని అన్నారు. ఇప్పటికే, రాష్ట్రంలో 22000 కోట్ల రైతులకు రూపొందించిన చేకాం.. ఈ వివరాలను కూడా ప్రతి గ్రామంలో ప్రకటించాలని తెలిపారు. ఈ నాలుగు పథకాలను సంబంధించి సవివరమైన మార్గ దర్శకులతో ఉత్తర్వులు జారీ చేస్తున్నామని పేర్కొన్నారు. ఈ మార్గదర్శకాలకు అనుగుణంగా లబ్ధిదారులను ఎంపిక చేయాలి.. ఈ పథకాలపై జిల్లాలో ప్రజలకు విస్తృత అవగాహన కల్పించాలని కలెక్టర్లకు సూచించారు.

కాంగ్రెస్, బీఆర్ఎస్ రెండూ ఒక్కటే

మొదటి పేజీ తరువాయి
కరీంనగర్లో మీడియాతో మాట్లాడుతూ.. సర్కార్ సామ్యును అక్రమంగా కట్టబెట్టి పైగా అడ్డగోలుగా మాట్లాడతూ అని కేటీఆర్ పై సీరియస్ అయ్యారు. కేటీఆర్ ఆమోదం లేకుండా విదేశీ కంపెనీకి అంత అర్జెంట్గా 55 కోట్లు విడుదల చేయాల్సిన అవసరం ఏముందని నిలదీశారు. ఫార్ములా ఈ రేస్ తో ప్రభుత్వానికి రూ. 700 కోట్ల లాభం వచ్చిందని కేటీఆర్ అంటున్నారు.. మరి ఆ లాభాలు ఎక్కడ వచ్చాయో చూపించాలని డిమాండ్ చేశారు. లొట్టపీను సీఎం, లొట్ట పీను ప్రభుత్వం అని కేటీఆర్ నోటికి వచ్చినట్లు మాట్లాడుతున్నా.. సీఎం రేవంత్ రెడ్డి ఎందుకు మోసంగా ఉంటున్నారో? ప్రభుత్వం ఎందుకు చర్యలు తీసుకోవడం లేదని ప్రశ్నించారు. రేవంత్ను అడ్డగోలుగా తిడుతున్నా వట్టిచుక్కపోవడం వెనుక అంతర్మమేంటని అన్నారు. ఢిల్లీ వెళ్లి కేటీఆర్ కాంగ్రెస్ పై కమండ్ కప్పం కడుతున్నందుకే రేవంత్ ఏం చేయలేకపోతున్నారా.. అని నిలదీశారు. బీఆర్ఎస్, కాంగ్రెస్ మధ్య చీకటి ఒప్పందం ఉందని.. ఆ రెండు పార్టీలు ఒక్కటేనని విమర్శలు గుప్పించారు. కాంగ్రెస్, బీఆర్ఎస్ డ్రామాలపై, కేటీఆర్ కుటుంబ అవినీతిపై బీజేపీ రాజీలీన పోరు కొనసాగిస్తోందని ఈ సందర్భంగా బండి సంజయ్ స్పష్టం చేశారు.

ఫార్ములా-ఈ కార్ రేస్ కేసులో ఏసీబీ దూకుడు

మొదటి పేజీ తరువాయి
పరిశీలించిన ఏసీబీ అధికారులు వాటిని బీఎన్ఎల్ రెడ్డి ముందు ఉంచి ప్రశ్నల వర్షం కురిపిస్తున్నారు. హెచ్ఎంపీని బోర్డు ఖాతా నుంచి ఎఫ్ఈవోకు రూ. 55 కోట్ల రిలీజ్ చేయడంలో బీఎన్ఎల్ రెడ్డి కీలకంగా వ్యవహరించినట్లు ఏసీబీ భావిస్తోంది. ఈ మేరకు నేడు విచారణ చేపట్టింది. అయితే ఐఎన్ఎస్ అధికారి అరవింద్ కుమార్ ఆరోపణలతోనే నగదు రిలీజ్ చేసినట్లు విచారణలో బీఎన్ఎల్ రెడ్డి చెప్పినట్లు తెలుస్తోంది. ఉన్నతాధికారుల ఆదేశాల మేరకే తాను ప్రోసీడింగ్స్ అన్ని పూర్తి చేశానని రెడ్డి చెప్పినట్లు తెలుస్తోంది. ఇందులో తన సొంత ప్రయోజనాలు ఏమీ లేవని ఏసీబీ అధికారులకు బీఎన్ఎల్ రెడ్డి వివరించినట్లు సమాచారం. ఒక్కప్పుడు మంత్రి కేటీఆర్.. మరోవైపు పైఅధికారి ఒత్తిడి వల్లే రూ. 55 కోట్లకు సంబంధించి తాను ప్రోసీడింగ్స్ చేసినట్లు బీఎన్ఎల్ రెడ్డి విచారణలో చెప్పారు. నగదు బదిలీ చేసే భవిష్యత్తులో ఇంకా ఏమీ చేయలేదని తనకు ముందే తెలుసని ఏసీబీ అధికారులకు బీఎన్ఎల్ రెడ్డి చెప్పినట్లు తెలుస్తోంది. అయినా అప్పటి పరిస్థితుల వల్లే నిబంధనలకు విరుద్ధంగా ముందుకు వెళ్తున్నట్లు చెప్పినట్లు సమాచారం. తాను ఏసీబీ విచారణకు సహకరించేందుకు సిద్ధంగా ఉన్నానని, ఈ డి అడిగిన ప్రశ్నలనే మారా అడుగుతున్నారని ఏసీబీ అధికారులకు ఆయన చెప్పినట్లు తెలుస్తోంది. ఈ డి అడిగిన ప్రశ్నలన్నిటికీ తాను సమాధానం ఇచ్చానని, ఏసీబీ విచారణలో బీఎన్ఎల్ రెడ్డి చెప్పినట్లు తెలుస్తోంది.

ఎమ్మెల్యే ఎన్నికలకు బీజేపీ అభ్యర్థుల ప్రకటన

మొదటి పేజీ తరువాయి
చేసిన విషయం తెలిసిందే. ఈ మేరకు నిజామాబాద్-ఆదిలాబాద్-కరీంనగర్-మెదక్ గ్రామ్యయేట్ ఎమ్మెల్యే అభ్యర్థిగా అంజిరెడ్డి పేరును బీజేపీ ఖరారు చేసింది. నిజామాబాద్ - ఆదిలాబాద్-కరీంనగర్-మెదక్-టీచర్స్ ఎమ్మెల్యే అభ్యర్థిగా మల్క కోమరయ్య పేరును ప్రకటించింది. అలాగే వరంగల్-ఖమ్మం-నల్గొండ టీచర్స్ ఎమ్మెల్యే అభ్యర్థిగా సర్వోత్తం రెడ్డిని కాషాయం పార్టీ ప్రకటించింది. అన్ని ప్రధాన పార్టీలు కంటే ముందే తమ అభ్యర్థులను ప్రకటించిన బీజేపీ.. ప్రచారంలోనూ దూకుడు పెంచాలా కనరత్తు చేస్తోంది. అసెంబ్లీ, పార్లమెంట్ ఎన్నికల్లో మెరుగైన స్థానాలు సాధించడంతో ఎమ్మెల్యే ఎన్నికలపై ప్రస్తుతం ఘోరం పెట్టింది. ముందుగానే అభ్యర్థులను ప్రకటించి ప్రజల దృష్టిని ఆకర్షించాలా చేస్తోంది. ఈ మూడు స్థానాలను సైతం కైవసం చేసుకునే దిశగా పావులు కదుపుతోంది.



ఆదివాసీల విద్య, ఉద్యోగ, ఆర్థిక అభివృద్ధికి చర్యలు

హైదరాబాద్, జనవరి 10 : ఆదివాసీల విద్య, ఉద్యోగ, ఆర్థిక అభివృద్ధికి చర్యలు చేపడుతున్నామని ముఖ్యమంత్రి రేవంత్ రెడ్డి పేర్కొన్నారు. కొమురం భీష్మ వర్సెం, జయంతులను అధికారిక ఉత్సవంగా నిర్వహించాలని అధికారులను ఆదేశిస్తున్నట్లు సీఎం చెప్పారు. ఆదివాసీల కోసం ప్రత్యేకంగా స్టడీ సర్కిల్, మౌలిక సదుపాయాలను వెంటనే మంజూరు చేస్తున్నామన్నారు. ఆదివాసీల మాతృభాషలో విద్యను అందించే అంశాన్ని అధ్యయనం చేయడం అధికారులకు తెలిపారు.



ఆదివాసీ సంఘాలు, ప్రజాప్రతినిధుల తో ముఖ్యమంత్రి రేవంత్ రెడ్డి సమావేశం అయ్యారు. ఆదివాసీ సమస్యలను ఆదివాసీ సంఘాల నేతలు ముఖ్యమంత్రి దృష్టికి తీసుకెళ్లారు. ఆదివాసీల విద్య, ఉద్యోగ అవకాశాలు, ఆర్థిక అభివృద్ధికి ప్రభుత్వం చర్యలు తీసుకోవాలని సీఎంను కోరారు. ఆదివాసీ ప్రాంతాల్లో రోడ్డు రావాణ, సాగు, తాగునీటి సరఫరాను మెరుగుపర్చేందుకు చర్యలు తీసుకోవాలని సీఎంకు విన్నవించారు. అంతేకాకుండా.. ఐటీడిఏలను ఐలోపేతం చేయాలని ఆదివాసీ నేతలు సీఎం రేవంత్ రెడ్డిని కోరారు. ఈ సందర్భంగా.. ఆదివాసీ సంఘాలు, ప్రజా ప్రతినిధులతో

ఓవర్సీస్ స్కాలర్ షిప్ను క్రియర్ చేయాలని సీఎం రేవంత్ రెడ్డి అధికారులకు సూచించారు. మంజూరైన బీకేడీ కళాకారులకు టీచింగ్, నాన్ టీచింగ్ పోస్టుల భర్తీకి చర్యలు తీసుకోవడం చెప్పారు. ఆదివాసీ గూడాల్లో తాగునీటి సమస్య తలెత్తకుండా చర్యలు తీసుకోవాలని అధికారులను ఆదేశించారు. ఆదివాసీ రాము సెంటర్లకు భవనాలు నిర్మించేందుకు అధ్యయనం చేసి రిపోర్టు అందించాలి.. కేస్తాపూర్ జాతరకు నిధులు మంజూరుకు చర్యలు తీసుకోవాలని సీఎం ఆదేశం ఇచ్చారు. ఉద్యమాల్లో ఆదివాసీలపై పెట్టిన కేసులు తొలగించేందుకు అవసరమైన చర్యలు తీసుకోవాలని అధికారులకు సీఎం చెప్పారు. గోండు భాషలో ప్రాథమిక విద్యను అందించే అంశంపై అధ్యయనం చేసి రిపోర్ట్ అందించాలని అధికారులకు ఆదేశం ఇచ్చారు. ఐటీడిఏ ప్రాంతాలకు ప్రత్యేక కోటాలో ఇందిరమ్మ ఇండ్ల కేటాయింపును చర్యలు తీసుకోవాలని అధికారులకు ఆదేశాలు ఇచ్చారు. ఇందిర జలప్రభ ద్వారా ఉచితంగా బోర్లు వేసేందుకు చర్యలు చేపట్టాలి.. స్పెషల్ డ్రైవ్ గా తీసుకునేందుకు అవసరమైన చర్యలు చేపట్టాలని అధికారులకు సూచించారు. సీఎన్ షాంతికుమారి, మంత్రి సీతమ్మ తదితరులు సమావేశంలో పాల్గొన్నారు.

సినిమా టికెట్ల ధరలు, ప్రత్యేక ప్రదర్శనలపై హైకోర్టు అసంతృప్తి

మొదటి పేజీ తరువాయి
ఓంటి గంట దాటిన తర్వాత తెల్లవారజామున షోలకు అనుమతి ఇవ్వడంపై పునఃమూల్యాంకనం చేసే ప్రత్యేక ప్రధాన కార్యదర్శిని ఆదేశించిన హైకోర్టు తదుపరి విచారణను ఈనెల 24వ తేదీకి వాయిదా వేసింది. కాగా.. అల్లు అర్జున్ నటించిన పుష్ప 2 సినిమా రిలీజ్ సందర్భంగా సంధ్య థియేటర్ వద్ద జరిగిన తొక్కిసలాటలో ఓ మహిళ మృతి చెందగా.. బాలుడు అన్యస్తతకు గురయ్యాడు. ఈ కేసుకు సంబంధించి అల్లు అర్జున్ జైలుకు వెళ్లి.. బెయిల్పై బయటకు వచ్చారు. అయితే తొక్కిసలాట ఘటనను తెలంగాణ ప్రభుత్వం సీరియస్గా తీసుకుంది. ఇక్కడ బెసిఫిట్ షోలకు అనుమతించేది లేదని స్పష్టం చేసింది. దిల్ రాజు నేతృత్వంలో సీసీ పెద్దలు ముఖ్యమంత్రి రేవంత్ రెడ్డిని కలువగా ఇదే విషయాన్ని తేల్చి చెప్పారు సీఎం. ఇదిలా ఉండగా... శంకర్ దర్శకత్వంలో రాంచరణ్ నటించిన గేమ్ చేంజర్ సినిమా టికెట్ల ధరల పెంపును ప్రభుత్వం అనుమతించింది. అర్ధరాత్రి ఓంటి గంటకు

బెసిఫిట్ షోలకు అనుమతించిన ప్రభుత్వం.. తెల్లవారజామున 4 గంటల నుంచి 6 గంటల షోకు అనుమతించినా హోంశాఖ ప్రత్యేక ప్రధాన కార్యదర్శి రవిగుప్తా ఇటీవల ఉత్తర్వులు జారీ చేశారు. అయితే గేమ్ చేంజర్ సినిమా టికెట్ల పెంపు, స్పెషల్ షోలపై అభ్యంతరం వ్యక్తం చేస్తూ కొందరు హైకోర్టులో లంచ్ మోషన్ పిటిషన్లు దాఖలు చేశారు. గురువారం ఈ పిటిషన్లను జస్టిస్ బి.విజయ్ సేన్ రెడ్డి విచారించగా.. గేమ్ చేంజర్ సినిమా స్పెషల్ షోకు అనుమతి ఇవ్వడంపై పిటిషనర్ తీవ్ర అభ్యంతరం వ్యక్తం చేశారు. టికెట్ పెంపుపై ఉత్తర్వులు ఇవ్వకుండా ఆదేశించాలని హైకోర్టును పిటిషనర్ కోరారు. దీనిపై విచారణను శుక్రవారానికి వాయిదా వేసిన కోర్టు.. నేటి విచారణలో ప్రత్యేక షోలకు అనుమతి ఇవ్వడంపై అసంతృప్తి వ్యక్తం చేసింది. తెల్లవారజామున షోలకు అనుమతి ఇవ్వడంపై పునఃమూల్యాంకనం చేసే ప్రత్యేక ప్రధాన కార్యదర్శిని న్యాయస్థానం ఆదేశించింది. తదుపరి విచారణను ఈనెల 24కు హైకోర్టు వాయిదా వేసింది.

అసంజ్ఞలో చెప్పిన మాటలకే ఐలువ లేకుంటే ఎలా?

హైదరాబాద్, జనవరి 10 : గేమ్ చేంజర్ సినిమా అదనపు షోలు వేసుకునేందుకు అనుమతి ఇవ్వడంపై హరీష్ రావు తీవ్ర అభ్యంతరం వ్యక్తం చేశారు. తెలంగాణ ముఖ్యమంత్రి రేవంత్ రెడ్డి తీరుపై మాజీ మంత్రి, బీఆర్ఎస్ ఎమ్మెల్యే హరీష్ రావు హాట్ కామెంట్స్ చేశారు. సీఎం తీరు చూస్తే ఊసరవెల్లి సైతం సిగ్గుపడుతుందన్నారు. ఇదే అంశంపై ట్విట్టర్ వేదికగా స్పందించిన హరీష్ రావు.. 'ఒక మహిళా మృతి చెందారు. ఇక మీదట సినిమాలకు స్పెషల్ ప్రీవీలైజ్ ఇచ్చేది లేదంటూ అసెంబ్లీ సాక్షిగా ప్రకటించిన ముఖ్యమంత్రి రెడ్డి.. రెండు వారాలు కూడా తిరగకముందే ఊసరవెల్లి సైతం సిగ్గుపడేలా మాట మార్చారు' అంటూ విమర్శలు గుప్పించారు. టికెట్ రేట్లు పెంచేది లేదంటూ అదే అసెంబ్లీ సాక్షిగా ప్రకటించిన మరో మంత్రి కోమటిరెడ్డి వెంకటరెడ్డి మాటలు సైతం స్పల్ల వ్యవధిలోనే నీటి మాటలు అయ్యాయన్నారు. అసెంబ్లీలో ప్రకటించిన దానికే విలువ లేకపోతే ఎలా? అని హరీష్ రావు ప్రశ్నించారు.

అసెంబ్లీని కూడా తప్పుదోవ పట్టిస్తూ టికెట్ రేట్లు, అదనపు షోలకే అనుమతి ఇవ్వడం సభను అవమానించడమేనని అన్నారు. అసెంబ్లీని తప్పుదోవ పట్టించినందుకు ముఖ్యమంత్రిపై, మంత్రిపై సభా హక్కుల ఉల్లంఘన కింద ప్రీవీలైజ్ మోషన్ పెడతామని హరీష్ రావు ప్రకటించారు. మాట వైపు, మదమ తిప్పం ఎంటూ బీలాలు పలికి ఇప్పుడు టికెట్ రేట్ల పెంపును అలా అనుమతి ఇచ్చారు? ఎవరికి లబ్ధి చేశారోనందుకు ఈ నిర్ణయం తీసుకున్నారో అని ముఖ్యమంత్రి రేవంత్ రెడ్డిని హరీష్ రావు సూటిగా ప్రశ్నించారు. 'గతంలో మీరు బెసిఫిట్ షోలకు, టికెట్ రేట్ల పెంపును అనుమతి ఇవ్వడం వల్లే ఒక మహిళా మృతి చెందారు. మరో పసివాడు ఇంకా అనుమతిలో చికిత్స పొందుతున్నాడు. ఈ పాపం మీ ప్రభుత్వానిదే కదా రేవంత్ రెడ్డి. ఆ దురదృష్ట ఘటనను మరిచిపోకముందే ఎందుకు ఈ యూ టర్న్ తీసుకున్నారు. దీని వెనుక ఉన్న మర్కం ఏమిటి' అని హరీష్ రావు ప్రశ్నించారు.

మరుభూమిలా లాస్ ఏంజిల్స్ నగరం

కాలి బూడిదైన పదివేల ఆవాసాలు

సందెట్టి సడేమియాలా లూటర్లు 20మంది అరెస్ట్
అగ్నికి ఆహుతైన అతిపెద్ద బస్ మ్యూజియం

లాస్ ఏంజిల్స్, జనవరి 10 : ఒకప్పుడు సంపదతో తులతూగిన లాస్ ఏంజెలెస్ నగరం నేడు మరుభూమిని తలపిస్తోంది. అక్కడ ధనవంతులు, హాళివుడ్ స్టార్లు వదిలేసి వెళ్లిపోయిన ఇళ్లలో విలువైన వస్తువులను దొంగలు దోచుకుంటున్నారు. తాజాగా అక్కడి షరీఫ్ డిపార్ట్మెంట్ 20మంది లూటర్లను అరెస్టు చేసినట్లు ప్రకటించారు. ఎవరైనా వదిలేసిన ఆస్తుల జోలికివస్తే చర్యలు తప్పవని హెచ్చరిస్తున్నారు. సంక్షోభ సమయంలో ప్రజలను దోచుకునేవారు సిగ్గుపడాలని కౌంటీ సూపర్వైజర్ కాథరిన్ బెర్టర్ తీవ్రంగా వ్యాఖ్యానించారు. అందుకే షరీఫ్ డిపార్ట్మెంట్ గస్తీలను నిర్వహిస్తుందని పేర్కొన్నారు. పసిఫిక్ పాలిసాడ్స్ ప్రాంతాన్ని కార్పిచ్చు పూర్తిగా దగ్గం చేసింది. ప్రపంచంలోనే అతిపెద్దదైన బస్ మ్యూజియం ఈ కార్పిచ్చులో పూర్తిగా దగ్గమైంది. ఇక్కడే అతిపెద్ద బస్ కలెక్షన్ ఉన్నట్లు గిన్నీస్ బుక్ ఆఫ్ వరల్డ్ రికార్డ్స్లో గతంలో స్థానం సంపాదించింది. దాదాపు 46,000 కుండేళ్ల రూపంలో ఉన్న వస్తువులు మంటలో కాలిపోయాయి. ఈ విషయాన్ని ఉపగ్రహ చిత్రాలు స్పష్టంగా చెబుతున్నాయి. ఇక అల్లడెనా ప్రాంతంలో నేడు 83 సంవత్సరాల వృద్ధుడు ఈ కార్పిచ్చులో ప్రాణాలు కోల్పోయారు. దీంతో మృతుల సంఖ్య ఆరుకు చేరింది. మొత్తం 9,000 నిర్వాణాలు కాలిబూడిదయ్యాయి. ఒక్క పాలిసాడ్స్లోనే 5,300 నిర్వాణాలు దగ్గమయ్యాయి. ఉడలాండ్ హిల్స్లో ఓ వ్యక్తి ఉద్దేశపూర్వకంగా కెన్సిల్ కార్పిచ్చును అంటించినట్లు అనుమానించడంతో భద్రతా దళాలు అతన్ని అదుపులోకి తీసుకొన్నాయి. పాలిసాడ్స్లో దాదాపు 20 వేల ఎకరాలు, ఈటోన్స్ +8 13,600 ఎకరాలు, కెన్సిల్స్ +8, 791 ఎకరాలు, సన్సెట్స్ +8 60 ఎకరాలు, హుర్స్టన్ +8 855 ఎకరాలను దహించేశాయి. ఇప్పటికే 1.80 లక్షల మంది సురక్షిత ప్రాంతాలకు తరలించారు. కాలిఫోర్నియా చరిత్రలోనే అత్యంత భారీ నష్టం చేసిన కార్పిచ్చు ఇదే. ఇప్పటివరకు అక్యూచెర్డ్ అంచనాల ప్రకారం నష్టం 150 బిలియన్ డాలర్లు (సుమారు రూ. 12లక్షల కోట్లు)గా ఉంటుందని అంచనా వేసింది. కేవలం 24 గంటల్లోనే ఈ అంచనాలు మూడింతలు పెరగడం గమనార్హం. అమెరికాలోనే అత్యంత భరించిన గృహాలు ఇక్కడ ఉండటమే ఇందుకు కారణమని ఆ సంస్థ ప్రధాన వాతావరణ శాస్త్రవేత్త జోనాథన్ పోర్టర్ తెలిపారు. తీవ్రమైన పెనుగాలుల కారణంగా మంటలు శరవేగంగా వ్యాపిస్తున్నాయి. అమెరికా బీమా రంగం కూడా ఈ కార్పిచ్చు దెబ్బకు కడేలయ్యే పరిస్థితి నెలకొంది. జేపీ మోర్గాన్, మార్షింగ్ స్టార్ అంచనాల ప్రకారం 20 బిలియన్ డాలర్ల వరకు బీమా సంస్థలకు నష్టం రావచ్చని పేర్కొంది. కాలిఫోర్నియాలోని అతిపెద్ద బీమా సంస్థ స్టేట్ ఫామ్ క్యాన్సి నెలల కిందటే పాలిసాడ్స్లోని క్యాన్సి ప్రాంతాల్లోని ఇళ్లకు కార్పిచ్చు ముప్పు ఉందని గ్రహించి పాలీసీలు ఇవ్వడం మానేసింది. ఆర్థిక వైఫల్యాలను సుంచి



కాపాడుకోవడానికే ఇలా చేసినట్లు పేర్కొంది. తాజాగా ఇప్పుడు అదే ప్రాంతంలో కార్పిచ్చు దాదాపు 5,600 ఇళ్లను కాల్చేసింది. గత మూడేళ్లలో చాలా బీమా సంస్థలు ఈ ప్రాంతాల్లో కవరేజీని తగ్గించేశాయి. మరోవైపు దక్షిణ కాలిఫోర్నియాలో కార్పిచ్చు బాధిత ప్రాంతాల్లో ఆరు నెలల పాటు ప్రభుత్వం ఖర్చులు భరిస్తుందని అధ్యక్షుడు జోబైడెన్ ప్రకటించారు. శిథిలాల తొలగింపు పంటి చర్యల్లో సాయం చేస్తామన్నారు. ఓ వక్క వేల మంది అగ్నిమాపక సిబ్బంది అక్కడ మంటలు ఆర్పేందుకు ప్రయత్నిస్తున్నా. గాలుల కారణంగా వ్యాప్తి తీవ్రంగానే ఉంటోంది. తరచూ తక్కువ వాటర్ ప్రెజర్ కారణంగా నీటిని విమ్మడంలో సమస్యలు తలెత్తుతున్నాయి. ఫైర్ హైడ్రాంట్స్లో కూడా నీరు వెంటనే ఖాళీ అవుతుండటం ఇక్కడి సమస్యలకు ప్రధాన కారణంగా నిలిచింది.

రాజకీయాల్లో డబ్బుల ప్రమేయం ఎల్లవేళలా పనిచేయదు

నిఖిల్ కామత్ ప్రశ్నలకు మోడీ సందేశాత్మక సమాధానం



న్యూఢిల్లీ, జనవరి 10 : పాలనా వ్యవహారాల్లో నిత్యం తలమునకలై ఉండే ప్రధానమంత్రి సందేహాల్లో తొలిసారి ఓ పార్టీకాన్ఫ్లో పాల్గొన్నారు. ప్రముఖ వ్యాపారవేత్త, జిరోడా సహ వ్యవస్థాపకుడు నిఖిల్ కామత్ నిర్వహిస్తున్న పార్టీకాన్ఫ్లో అతిథిగా విచ్చేశారు. ఈ ఇంటర్వ్యూకు సంబంధించిన పూర్తి వీడియోను తాజాగా విడుదల చేశారు. ఇందులో నిఖిల్ అడిగిన ప్రశ్నలకు ప్రధాని సమాధానం చెబుతూ పలు ఆసక్తికర విషయాలను పంచుకున్నారు. రాజకీయాల్లోకి రావాలంటే భారీగా డబ్బులు అవసరమా? అని అడగా.. మోడీ తాను చిన్నతనంలో స్వయంగా చూసి తెలుసుకున్న ఓ విషయాన్ని చెప్పారు. డబ్బులే ఎల్లవేళలా ప్రభావితం చేయవని అన్నారు. ప్రజలు కూడా మంచి వ్యక్తి కోసం అన్వేషిస్తుంటారని అన్నారు. రాజకీయాల్లోకి వస్తారా అని యువతను అడిగితే అందుకు చాలా డబ్బులు ఉండాలి అని అంటున్నారు. సాధారణంగా ఇండస్ట్రీలో మేం స్టార్టప్ పెట్టాలంటే మా స్నేహితులనో, కుటుంబసభ్యులనో డబ్బులు అడుగుతాం. మరి రాజకీయాల్లో ఎలా? అని నిఖిల్ కామత్ ప్రధానిని అడిగారు. ప్రధాని బదులిస్తూ.. 'మా ఊర్లో ఓ డాక్టర్ ఉండేవారు. ఆయన మంచి కంటి వైద్య నిపుణుడు. తన దగ్గరకు వచ్చే వారిని ఎంతో ప్రేమగా, జాగ్రత్తగా చూసుకునేవారు. మంచి వక్త కూడా. ఓసారి ఆయన ఎన్నికల్లో స్వతంత్ర అభ్యర్థిగా పోటీ చేయాలనుకున్నారు. అప్పుడు నేను బాలసేనలో పనిచేస్తున్నా. ఆ వైద్యుడి వద్ద డబ్బులు లేకపోవడంతో తనకు తెలిసిన వారందరి దగ్గరకు వెళ్లి రూపాయి రూపాయి విరాళం తీసుకున్నారు. ఆ డబ్బుతో ఎన్నికల్లో పోటీ చేశారు. కేవలం రూ. 250 మాత్రమే ఖర్చు చేశారు. అయినప్పటికీ ఎన్నికల్లో విజయం సాధించారు' అని మోడీ నాటి సంఘటనను వివరించారు. 'ఈ సమాజం వాస్తవాలను అంగీకరించదు అనేది నిజం కాదు. మనకు ఓపిక, అంతిమభావం ఉండాలి. ఓట్ల కోసం ఏదైనా చేస్తామనుకునే కాంట్రాక్ట్ విధానాన్ని వదులుకోవాలి. అలాంటి వైఖరితో మీరు విజయం సాధించలేరు. ఈ ప్రజాస్వామ్య సమాజంలో ఓటం కూడా ఓ రాజకీయ నాయకుడే. ఓటు వేసేటప్పుడు వారు ఎంతో ఆలోచించి నిర్ణయం తీసుకుంటారు' అని మోడీ వ్యాఖ్యానించారు.

చలికి వణుకుతున్న ఉత్తరాది రాష్ట్రాలు

ఉదయం వేళల్లో ఎదురుగా వస్తున్న వాహనాలను గుర్తించలేని స్థితి వరుసగా చోటుచేసుకుంటున్న రోడ్డు ప్రమాదాలు



న్యూఢిల్లీ, జనవరి 10 : చలి తీవ్రతకు ఉత్తరభారతం వణుకుతోంది. దేశ రాజధాని ఢిల్లీతోపాటు యూపీ, పంజాబ్, జార్ఖండ్, పశ్చిమబెంగాల్ సహా పలు రాష్ట్రాల్లో ఉష్ణోగ్రతలు పడిపోవడంతో చలి తీవ్రత పెరిగింది. ఆయా ప్రాంతాలను దట్టమైన పొగ కమ్మేసింది. ఎదురుగా వస్తున్న వాహనాలు కనిపించని పరిస్థితి. ఈ క్రమంలో పొగమంచు కారణంగా ఢిల్లీ లఖ్నోవూ జాతీయ రహదారిపై అరడజనుకుపైగా వాహనాలు ఒకదానికొకటి ఢీ కొన్నాయి. శుక్రవారం ఉదయం ఢిల్లీ ఎన్టీఆర్ ప్రాంతాన్ని దట్టమైన పొగమంచు కమ్మేసింది. ఫలితంగా దృశ్యమానత దారుణంగా పడిపోయింది. కొన్ని ఏరియాల్లో విజిలెన్సీ జీరోగా నమోదైంది. ఈ కారణంగా ముందు వెళ్తున్న వాహనాలు కనిపించని పరిస్థితి. ఫలితంగా ఇవాళ ఉదయం ఢిల్లీ లఖ్నోవూ జాతీయ రహదారిపై ఆరుకుపైగా కార్లు ఒకదానికొకటి ఢీ కొన్నాయి. ఈ ఘటనలో ఆ కార్లు పూర్తిగా దెబ్బతిన్నట్లు తెలుస్తోంది. ఈ ఘటనలో ప్రయాణికులు స్వల్ప గాయాలతో బయటపడినట్లు సమాచారం. ఆ రహదారిపై ట్రాఫిక్ జామ్ ఏర్పడింది. రంగంలోకి దిగిన అధికారులు ట్రాఫిక్ ను క్లియర్ చేస్తున్నారు. ఇందుకు సంబంధించిన వీడియో ప్రస్తుతం వైరల్ అవుతోంది.

విశాఖ వందేభారత్ కు అదనంగా నాలుగు కోచ్లు

సంక్రాంతి రద్దీ దృష్ట్యా రైల్వేశాఖ నిర్ణయం

హైదరాబాద్, జనవరి 10 : ప్రయాణికుల రద్దీ దృష్ట్యా దక్షిణ మధ్య రైల్వే కీలక నిర్ణయం తీసుకుంది. విశాఖ-సికింద్రాబాద్-విశాఖ మధ్య రాకపోకలు సాగిస్తోన్న వందేభారత్ ఎక్స్ ప్రెస్ కు అదనంగా కోచ్ లను పెంచుతూ నిర్ణయం తీసుకుంది. ఇప్పటివరకు 16 కోచ్ లతో నడుస్తోన్న విశాఖ-సికింద్రాబాద్-విశాఖ వందేభారత్ ఎక్స్ ప్రెస్ లో అదనంగా మరో 4 కోచ్ లను జత చేసింది. అదనపు కోచ్ లు జనవరి 11 నుంచి ప్రయాణికులకు అందుబాటులోకి రానున్నాయి. మరో 4 కోచ్ లు పెంచడం ద్వారా ప్రస్తుతం 1,128గా ఉన్న సీటింగ్ కెపాసిటీ 1,414కి చేరనుంది. నాలుగు కోచ్ లు అదనంగా జత చేశాక ఛైర్ కార్ బోగీల సంఖ్య 14 నుంచి 18కి పెరిగింది. సీటింగ్ కెపాసిటీ 1,024 నుంచి 1,336కు చేరుకుంది. ప్రస్తుతం ఉన్న రెండు ఎగ్జిక్యూటివ్ క్లాస్ బోగీల సంఖ్యలో ఎలాంటి మార్పు చేయలేదు. ఈ రెండు బోగీల్లో 104 మంది ప్రయాణం చేయచ్చు. దీంతో మొత్తం సీటింగ్ కెపాసిటీ 1,414కి చేరినట్లు అయింది.



మీరట్ జిల్లాలో దారుణం

ఒకే కుటుంబానికి చెందిన ఐదుగురి హత్య

మీరట్, జనవరి 10 : ఉత్తరప్రదేశ్ లోని మీరట్ జిల్లాలో దారుణం జరిగింది. ఒకే కుటుంబానికి చెందిన అయిదుగురు హత్యకు గురయ్యారు. భర్త, భార్య, ముగ్గురు కుమార్తెలు దారుణంగా హత్యకు గురైనట్లు పోలీసులు వెల్లడించారు. లిసారి గేట్ పోలీసు స్టేషన్ పరిధిలోని సోహాల్ గార్డెన్ లో ఈ విషాద ఘటన జరిగింది. ఇంట్లోనే అయిదుగురి మృతదేహాలను వెలికితీశారు. భర్త మొయిన్, భార్య అస్మా.. మృతదేహాలు ఇంటి ప్లోర్ పై ఉన్నాయి. ఇక ముగ్గురు కుమార్తెల మృతదేహాలు.. ఓ బెడ్రోలో దాచిపెట్టినట్లు గుర్తించారు. పిల్లల శవాలను మంచంలో దాచి పెట్టి.. వారి ఆహూతి తెలియకుండా చేసి ప్రయత్నం జరిగినట్లు తెలుస్తోంది. మర్డర్ గురించి తెలుసుకున్న పోలీసులు.. ఫోరెన్సిక్ బృందాలు ఆ ఇంటికి చేరుకున్నారు. ఇంటిని కార్డెన్ చేసి, సాక్ష్యాధారాలను సేకరిస్తున్నారు. క్రిం సీన్ ను చాలా క్షణంగా పరిశీలిస్తున్నారు. ఒకేసారి అయిదుగురు కుటుంబసభ్యుల్ని చంపడం వెనుక ఉన్న మిస్టరీని చేధించేందుకు పోలీసులు దర్శాప్త చేపట్టారు. ఈ విషాద ఘటనతో సానిక్ ప్రజలు షాక్ లోకి వెళ్లారు. చాలా శాంతియుతంగా ఉండే ప్రాంతంలో ఇలాంటి హేయమైన ఘటన ఎలా జరిగిందని భావిస్తున్నారు. మేస్ట్రీగా పనిచేస్తున్న మొయిన్ కుటుంబాన్ని ఎవరు టార్గెట్ చేసి ఉంటారని ఆరా తీస్తున్నారు. మర్డర్ కు చెందిన ఎటువంటి సమాచారం ఉన్నా తమతో పంచుకోవాలని పోలీసులు కోరారు.



నెక్కాంపూర్ చెరువులో ఆక్రమణల కూల్చివేత

అక్రమ కట్టడాలను కూల్చేసిన హైద్రా

హైదరాబాద్, జనవరి 10 : నగరంలోని మణికోండలో అక్రమ నిర్మాణాలపై హైద్రా కొరడా ఝుళిపించింది. నెక్కాంపూర్ చెరువు బఫర్ జోన్ లో అక్రమణలను కూల్చివేసింది. భారీ పోలీసు బందోబస్తు నడుమ కూల్చివేతలు కొనసాగుతున్నాయి. నెక్కాంపూర్ చెరువు బఫర్ జోన్ లో నిర్మించిన నాలుగు విల్లాలను నేలమట్టం చేసిన హైద్రా సిబ్బంది.. మరికొన్ని విల్లాలను కూల్చివేయడానికి సన్నద్ధమయ్యారు. అయితే నెక్కాంపూర్ చెరువును కట్టా చేయడంతో గతంలో రెవెన్యూ, జీహెచ్ఎంసీ, హెచ్ఎంసీ అధికారులు కూల్చివేశారు. మూడు సార్లు కూల్చివేసినా మళ్లీ అక్రమ నిర్మాణాలు వెలిశాయి. దీంతో హైద్రా కమిషనరీ రంగనాథ్ అధికారి మేరకు కూల్చివేతలు సాగుతున్నాయి. అలాగే విల్లాలను నిర్మించిన బిల్డర్లపై హైద్రా కేసు నమోదు చేసింది. నెక్కాంపూర్ చెరువుపై అక్రమంగా నిర్మించిన దాదాపు 10కి పైగా విల్లాలను హైద్రా అధికారులు కూల్చివేస్తున్నారు. గతంలో కూల్చివేతలు చేసినప్పటికీ తిరిగి నిర్మాణాలు చేయడంపై హైద్రా అధికారులు సీరియస్ అయ్యారు. అక్రమ నిర్మాణాలపై హైద్రాకు ఫిర్యాదులు వచ్చినట్లువంటి సేవధ్యంలో హైద్రా అధికారులు రంగంలోకి దిగారు. ఇందులో భాగంగా ఈరోజు కూల్చివేతలను చేపట్టింది హైద్రా. దాదాపు

దేశ నిర్మాణమే మా లక్ష్యం

న్యూఢిల్లీ, జనవరి 10 : ఉద్యోగులు వారానికి 90 గంటల పాటు పని చేయాలని, ఆదివారాలు సైతం కార్యాలయాలకు వెళ్లాలని ఎల్ అండ్ టీ చైర్మన్ ఎస్ఎన్ సుబ్రహ్మణ్యన్ చేసిన వ్యాఖ్యలు చర్చకు దారితీస్తున్నాయి. ముఖ్యంగా 'ఎప్పుడూ ఇంట్లోనే ఉంటూ ఏం చేస్తారు..? ఎంతసేపని భార్య ముఖం తడేకంగా చూడగలరు?' అంటూ ఆయన చేసిన వ్యాఖ్యలు వివాదాస్పదంగా మారాయి. ఆయన వ్యాఖ్యలపై నెట్టింట్ తీవ్ర విమర్శలు వెల్లువెత్తుతున్నాయి. అన్ని చర్యల నుంచి తీవ్ర వ్యతిరేకత వ్యక్తమవుతోంది. పలువురు సెలెబ్రిటీలు సైతం ఆయన వ్యాఖ్యలను తీవ్రంగా తప్పుపడుతున్నారు. ఈ సేవధ్యంలో ఎల్ అండ్ టీ చైర్మన్ చేసిన వ్యాఖ్యలపై కంపెనీ స్పష్టతనిచ్చింది. దేశ నిర్మాణమే తమ సంస్థ ప్రధాన లక్ష్యం అని పేర్కొంది. గత ఎనిమిది దశాబ్దాలకు పైగా భారతదేశ మౌలిక సదుపాయాలు, పరిశ్రమలు, సాంకేతిక సామర్థ్యాలను ఎల్ అండ్ టీ మెరుగుపరిచిందని వివరించారు.

చైర్మన్ వ్యాఖ్యలపై వివరణ ఇచ్చిన ఎల్ అండ్ టీ సంస్థ

ఎంతసేపు నీ భార్యను అలా తడేకంగా చూస్తూ ఉండగలవు? అంటే నువ్వే వెళ్లి పని చేయడం ప్రారంభించు' అని ఆయన వ్యాఖ్యానించారు. అంతటితో ఆగని సుబ్రహ్మణ్యన్.. వారానికి 90 గంటల పని చేయాలని సైతం ఆయన సెలవిచ్చారు. తాను ఒక చైనా వ్యక్తితో మాట్లాడగా, చైనా కార్మికులు వారానికి 90 గంటల పని చేస్తారని, అమెరికన్లు 50 గంటలే పని చేస్తారు కాబట్టి కొన్ని రోజుల్లో అమెరికాను చైనా దాటిస్తుందని ఆ వ్యక్తి చెప్పినట్లు సుబ్రహ్మణ్యన్ చెప్పుకొచ్చారు. 'మీరు కూడా ప్రపంచంలో ఉన్నత స్థాయిలో ఉండాలంటే వారానికి 90 గంటల పని చేయాల్సిందే. ముందుకొచ్చి పని చేయండి' అని ఆయన పిలుపునిచ్చారు. ఆయనపై నెటిజన్లు మండిపడుతున్నారు. ఉద్యోగుల వ్యక్తిగత జీవితాలను చిన్నచూపు చూసేలా ఆయన మాట్లాడుతున్నారని విమర్శిస్తున్నారు.



సిసి రోడ్డు పనులను ప్రారంభించిన చైర్మన్ చంద్రారెడ్డి

స్థానిక కౌన్సిలర్ పంగ హరిబాబు

కీసర, జనవరి 10 (నేటి ప్రస్థానం): సుమారు రూ.35 లక్షలతో రూపా అభివృద్ధి పనులలో నాణ్యత ప్రమాణాలు చేపట్టుతున్న సిసి రోడ్డులు పాటించాలని నాగారం మున్సిపల్ నిర్మాణ పనులకు చైర్మన్ చంద్రారెడ్డి చైర్మన్ కాకుంట్ల చంద్రారెడ్డి అన్నారు. శుక్రవారం మున్సిపాలిటీ పరిధిలోని స్థానిక కౌన్సిలర్ పంగ హరిబాబు, 18వ వార్డు అన్నమయ్య కాలనీ లో మున్సిపల్ సాధారణ నిధుల నుండి పాల్గొన్నారు.



వైకుంఠ ఏకాదశి పురస్కరించుకుని ఆలయ అభివృద్ధికి దాతలు విరాళం

ఆలయ చైర్మన్ గూడూరు ఆంజనేయులుగౌడ్

కీసర, జనవరి 10 (నేటి ప్రస్థానం): వైకుంఠ ఏకాదశిని పురస్కరించుకొని నాగర మున్సిపాలిటీ పరిధిలోని శిల్పనగర్ శ్రీ వెంకట మరకత చంద్రమౌళిశ్వర ఆంజనేయ స్వామి దేవాలయంలో ప్రత్యేక పూజలు ఘనంగా నిర్వహించారు. ఈ శుభ సందర్భంగా భక్తులు పెద్ద సంఖ్యలో హాజరై స్వామి వారిని దర్శించుకున్నారు. ఈ సందర్భంగా భక్తులు నలవరాజు అంజనేయ రూ.11,116, దానం భవాని శంకర్ గౌడ్ రూ.10,116, బిట్ల బాల్ రెడ్డి రూ.11,000, దాంకే వెంకటే రంగారావు రూ.11,000, యల్. యాదగిరి రూ.11,116, పి.సురేందర్ రూ.23,000, డి.రామోహన్ రూ.5,116, శ్రీనివాస్ రత్నల రూ.10,116 రూపాయలను ఆలయ చైర్మన్ గూడూరు ఆంజనేయులు గౌడ్ కు దాతలు విరాళాలు అందజేశారు. ఈ కార్యక్రమంలో ఆలయ జనరల్ సెక్రెటరీ కొంకట్ల అనంతరెడ్డి, ధర్మకర్తలు గుండు మధుగౌడ్, నల్ల కృష్ణారెడ్డి, ఆలయ కమిటీ సభ్యులు తదితరులు పాల్గొన్నారు.



శ్రీవెంకట మరకత చంద్రమౌళిశ్వర ఆలయంలో ఘనంగా వైకుంఠ ఏకాదశి

కీసర, జనవరి 10 (నేటి ప్రస్థానం): వైకుంఠ ఏకాదశి సందర్భంగా శుక్రవారం దేవాలయాలు భక్తులతో కిటకిటలాడాయి. నాగారం మున్సిపాలిటీ 7వ వార్డు శిల్పనగర్ పరిధిలోని శ్రీ వెంకట మరకత చంద్రమౌళిశ్వర హనుమాన్ దేవాలయంలో వైకుంఠ ఏకాదశి పురస్కరించుకుని ఘనంగా పూజ కార్యక్రమాన్ని నిర్వహించారు. ఈ సందర్భంగా భక్తులు పెద్ద సంఖ్యలో హాజరై స్వామివారిని దర్శించుకున్నారు. అనంతరం మున్సిపల్ చైర్మన్ కొంకట్ల చంద్రారెడ్డి స్వామివారిని దర్శించుకుని ప్రత్యేక పూజలు నిర్వహించారు. శ్రీ మహా విష్ణుమూర్తి ఆశీస్సులతో ప్రజలందరూ సుఖశాంతిగా ఉండాలని స్వామివారిని కోరారు. అనంతరం స్వామివారి తీర్థప్రసాదాలు స్వీకరించి ప్రజలందరికీ వైకుంఠ ఏకాదశి శుభాకాంక్షలు తెలిపారు. ఆలయ కమిటీ సభ్యులు వైకుంఠ ఏకాదశి సందర్భంగా భారీ సంఖ్యలో వచ్చే భక్తులకు ఎలాంటి ఇబ్బందులు కలవకుండా ప్రత్యేక చర్యలు చేపట్టారు. ఈ కార్యక్రమంలో ఆలయ చైర్మన్ గూడూరు ఆంజనేయులు గౌడ్, ఆలయ జనరల్ సెక్రెటరీ కొంకట్ల అనంతరెడ్డి, అన్నారాజు నంజీవ తదితరులు భక్తులు పాల్గొన్నారు.



రాజముద్ర దినపత్రిక క్యాలెండర్ ను ఆవిష్కరించిన మేయర్ అమర్ సింగ్, డిప్యూటీ మేయర్ శివకుమార్ గౌడ్

మేడ్చల్, జనవరి 10 (నేటి ప్రస్థానం): నిజాంను నిర్భయంగా వెలికి తీస్తూ... ప్రభుత్వానికి, ప్రజలకు వారధిగా ఉంటూ పాఠకుల విశేష ఆదరణ పొందిన దినపత్రిక రాజముద్ర అని పీర్షాదిగూడ నగర మేయర్ అమర్ సింగ్, డిప్యూటీ మేయర్ కుర్ర శివకుమార్ గౌడ్ అన్నారు. ఈ సందర్భంగా శుక్రవారం మున్సిపల్ కార్యాలయ ఆవరణలో "రాజముద్ర" దినపత్రిక సూతన సంవత్సర క్యాలెండర్ ను ఆవిష్కరించారు. ఈ సందర్భంగా వారు మాట్లాడుతూ.. రాజముద్ర దినపత్రిక ఎడిటర్ రావు నాగిరెడ్డి ఆధ్వర్యంలో పత్రిక సంవత్సర కథనాలకు పేరు గాంచినది కొనియాడారు. పాఠకుల ఆదరణ పొందుతున్న రాజముద్ర దినపత్రిక 2025 సంవత్సర క్యాలెండర్ ను ఆవిష్కరించడం ఆనందంగా ఉందని మేయర్ అమర్ సింగ్, మేయర్ కుర్ర శివకుమార్ గౌడ్, మాజీ మేయర్ జక్కా వెంకట్ రెడ్డి, పీర్షాదిగూడ నగర బిఆర్ఎస్ ప్రధాన కార్యదర్శి ఎడవెల్లి రఘు వర్మ రెడ్డి, కమిషనర్ త్రితేశ్వర రావు, కార్పొరేటర్లు నాయకులు అన్నారు. రాజముద్ర దినపత్రిక పాఠకులకు, ప్రకటనకర్తల మన్ననలు పొందు తూ పత్రిక రంగంలో సంచలన సృష్టిస్తుందన్నారు. ముక్కు సూతీ తత్వం, ఉన్నది ఉన్నట్లుగా పాఠకులకు అందించడం అభినందనీయం అన్నారు. కార్యక్రమంలో కార్పొరేటర్లు



భీమ్ రెడ్డి నవీన్ రెడ్డి, కేశావ్ సఖాష్ నాయక్, బచ్చి రాజు, మద్ది యుగంధర్ రెడ్డి, ఎంపల్ల అనంతరెడ్డి, కుర్ర శాలిని శ్రీకాంత్ గౌడ్, బైటింటి శారద ఈశ్వర్ రెడ్డి, బందారి మంజుల రవీందర్, పాశం చంద్రకళ బుచ్చి యాదవ్, వీరమల్ల సుమలత సత్యనారాయణ, కోఆపర్షన్ సభ్యులు విలుముల జగదీశ్వర్ రెడ్డి, నాయకులు బైటింటి ఈశ్వర్ రెడ్డి, బందారి రవీందర్, పాశం బుచ్చి యాదవ్, తవిటి ప్రశాంత్, దంతూరి వెంకటేశ్ గౌడ్, నేడు పత్రిక ఎడిటర్ వెల్లంకి జైపాల్ రెడ్డి, రిపోర్టర్లు జేపీ 9 సురేష్, ఉపేందర్, జార్ల, తదితరులు పాల్గొన్నారు.



పిల్లల భవిష్యత్తుకు తల్లిదండ్రులే మార్గదర్శకులు

- గంప నాగేశ్వరరావు
- పల్లవి స్కూల్లో ఘనంగా మూడవ వార్షికోత్సవ వేడుకలు
- ఆకట్టుకున్న చిన్నారుల నృత్యాలు

కూకట్లపల్లి, నేటి ప్రస్థానం : పిల్లల భవిష్యత్తుకు తల్లిదండ్రులే మార్గదర్శకులని, పిల్లలు వెదు మార్గంలోకి వెళ్లకుండా మంచి ప్రవర్తన నేర్పించాల్సిన బాధ్యత తల్లిదండ్రులేదేనని ప్రముఖ వ్యాఖ్యాత గంప నాగేశ్వరరావు అన్నారు. శనివారం కూకట్ల పల్లి పల్లవి స్కూల్ లో నిర్వహించిన పాఠశాల మూడవ వార్షికోత్సవ వేడుకలకు ఆయన ముఖ్య అతిథిగా హాజరై వేడుకలను ప్రారంభించారు. ఈ సందర్భంగా ఆయన మాట్లాడుతూ పిల్లల భవిష్యత్తు తల్లిదండ్రుల పైనే ఉందన్నారు. స్కూల్లో కేవలం పాఠాలు మాత్రమే ఉపాధ్యాయులు చెప్పారని, భవిష్యత్తులో ఎలా ఎదగాలనేది తల్లిదండ్రులే నేర్పించాలని సూచించారు. పిల్లలు చిన్న వయసులో ఉన్నప్పుడు తల్లిదండ్రులు వారి పట్ల ఎలా వ్యవహరిస్తారో



పెద్దయ్యాక తల్లిదండ్రుల పట్ల కూడా పిల్లలు అలానే వ్యవహరిస్తారని గుర్తు చేశారు. విద్యార్థుల్లో చదువుతోపాటు మేధో శక్తిని పెంచే కార్యక్రమాలను నిర్వహించాలని పాఠశాల నిర్వాహకులకు సూచించారు. పిల్లలందరూ మంచిగా చదువుకొని దేశానికి ఉపయోగపడే గొప్ప వ్యక్తులుగా ముందుకు వెళ్లాలని చిన్నారులను ఆశీర్వదించారు. ఈ వార్షికోత్సవ వేడుకల్లో చిన్నారులు చేసిన నృత్యాలు పలువురిని ఆకట్టుకున్నాయి. ఈ కార్యక్రమంలో పాఠశాల చైర్మన్ మల్లేష్ దోళ్ల, డైరెక్టర్ రవి చంద్ర దోళ్ల ప్రెసిడెంట్ రాధిక పాఠశాల ఉపాధ్యాయులు, తల్లిదండ్రులు పిల్లలు పాల్గొన్నారు.



పిల్లల పరేడ్తో సీఎం సోదరుడికి స్వాగతం

వైరల్ గా మాలిన వీడియో... నెటిజన్ల ఆగ్రహం

వికారాబాద్, జనవరి 10: ఆయన ఎంపీ కాదు, ఎమ్మెల్యే కాదు.. అంతకంటే జడ్పీటీసీ, ఎంపీటీసీ కాదు.. చివరకు సర్పంచ్ కాదు, కార్పొరేటర్ కాదు, కనీసం వార్డ్ మెంబర్ కాదు.. కానీ ఆయనకు పోలీస్ కాన్స్టేబుల్, స్కూల్ పిల్లలతో పరేడ్, చివరికి వికారాబాద్ కలెక్టర్ బాడిగార్డ్ అయ్యాడు. అందరికీ ఆయన సీఎం అన్న.. అయితే ఆ జిల్లాలో మాత్రం ఆయన సీఎం అనడానికి ఈ వీడియోనే సాక్ష్యం. మరీ ఆయన ఎవరో తెలుసా.. సాక్షాత్తు ఈ రాష్ట్ర ముఖ్యమంత్రి రేవంత్ రెడ్డి సోదరుడు తిరుపతి రెడ్డి. కొడంగల్ నియోజకవర్గం పరిధిలో ఓ అభివృద్ధి కార్యక్రమానికి శంకుస్థాపన చేసేందుకు తిరుపతి రెడ్డి భారీ కాన్స్టేబుల్ వచ్చాడు. ఊరి బయటనే ఆయన కాన్స్టేబుల్ అగిపోయింది. ఎండలో బడి పిల్లలు ఆయనకు పరేడ్తో స్వాగతం పలికారు. ఇక ఏ హోదా లేని తిరుపతి రెడ్డి పక్కనే వికారాబాద్ కలెక్టర్ ఓ సాహస్యుడిలా ఉండిపోయారు. ఇక స్థానిక నాయకులు వంగి వంగి దండాలు పెట్టడం అందర్నీ ఆశ్చర్యపరిచింది. వీటన్నింటినీ ఎంజాయ్ చేస్తూ తిరుపతి రెడ్డి ఓ ముఖ్యమంత్రి అన్నలా కాకుండా.. తానే ముఖ్యమంత్రిలా ఫీల్ అయ్యాడు. తెలంగాణ సీఎం పేరు అందరూ మర్చిపోయేది ఇందుకే అన్న విషయం సీఎం తెలుసుకోవాలి అని సోషల్ మీడియాలో వైరైల్ల వేస్తున్నారు. కుటుంబం పాలన అన్నీ.. ఈ వీడియో చూడాలని ఆగ్రహం వ్యక్తం చేస్తున్నారు. ఇంకొన్ని రోజులైతే తెలంగాణ సీఎం ఎవరనే ప్రశ్నకు పిల్లలు అనుముల తిరుపతి రెడ్డి తమ్ముడు అనే సమాధానం రాసిన ఉపాధ్యాయులు మార్పులు వేయాలి అని వ్యంగ్యాస్త్రాలు సంధిస్తున్నారు.

గోషామహల్లో చాక్లావాడికి నాలా కుంగుబాటు

దిగబడిపోయిన భారీ క్రఫర్ వాహనం

హైదరాబాద్, జనవరి 10 : హైదరాబాద్ నగరంలోని గోషామహల్ ప్రాంతంలో మరోవారు నాలా కుంగి అందులో భారీ వాహనం పడిపోయింది. ఈ ప్రాంతంలో వరుసగా రోడ్డు కుంగుబాటుకు గురవడంతో ప్రజలు తీవ్ర భయాందోళనకు గురవుతున్నారు. ఆ ప్రాంతంలో నడిచి వెళ్లాలంటేనే ప్రజలు పజికిపోయే పరిస్థితి.. ఎక్కడ రోడ్డు కుంగుబాటుకు గురవుతుందో.. ఎలాంటి ప్రమాదం జరుగుతుందో అని స్థానికులు భయపడిపోతున్నారు. తాజాగా శుక్రవారం కూడా భారీ శబ్దంతో రోడ్డు కుంగిపోయింది. దీంతో ప్రజలు భయంతో అక్కడి నుంచి పరుగులు తీశారు. గోషామహల్లో చాక్లావాడికి నాలా కుంగుబాటుకు గురైంది. దారులలామే రోడ్డు నుంచి

చాక్లావాడికి వెళ్లే రోడ్డులో పైవైద్ దుకాణాల ముందు నాలా కుంగింది. గతంలో కుంగిన నాలా పనులు కొనసాగుతుండగా ప్రక్కనే ఉన్న మరో నాలా కుంగుబాటుకు గురైంది. ఈ సమయంలో నాలాపై ఉన్న క్రఫర్ లారీ అందులో పడిపోయింది. దాదాపు పది అడుగుల లోతులో భారీ ట్రక్కు దిగబడిపోయింది. అయితే ట్రక్కులో ఉన్న లారీ డ్రైవర్ సురక్షితంగా బయటపడ్డారు. పెను ప్రమాదం తప్పడంతో స్థానికులు ఊహింపిస్తున్నారు. ఇప్పటికే చాక్లావాడికి నాలా కుంగుబాటుకు గురవడం ఇది మూడో సారిగా చెప్పుకోవచ్చు. అయితే ప్రతీసారి ఇలా నాలా కుంగుబాటుకు గురవడం పట్ల స్థానికులు ఆగ్రహం వ్యక్తం చేస్తున్నారు. అతిపురాతనమైన నాలా కావడంతో కుంగినట్లుగా స్థానికులు చెబుతున్నారు. నాలా మొత్తాన్ని పునరుద్ధరించాలని ఎన్నిసార్లు చెప్పినా అధికారులు పట్టించుకోకపోవడం వల్లే ఇలా

వరుసగా ప్రమాదాలు చోటు చేసుకుంటున్నాయని స్థానికులు మండిపడుతున్నారు. ప్రతీసారి నాలా కుంగడంతో ఆ ప్రాంతంలో రాకపోకలకు తీవ్ర అంతరాయం ఏర్పడుతోందని చెబుతున్నారు. తక్షణమే అధికారులు స్పందించి నాలా పునరుద్ధరణ పనులు చేపట్టాలని ప్రజలు కోరుతున్నారు. కాగా గత ఏడాది అక్టోబర్లో చాక్లావాడికి వెళ్లే మార్గంలో భారీగా రోడ్డు కుంగింది. ఎవరూ లేకపోవడంతో ప్రమాదం తప్పింది. అంతుకు ముందు 2022లో కూడా ఇదే ప్రాంతంలో నాలా కుంగింది. భారీ శబ్దంతో నాలా కుంగడంతో భూకంపం వచ్చిందేమో అని స్థానికులు భయాందోళనకు గురయ్యారు. ఆ సమయంలో పదుల సంఖ్యలో వాహనాలు అందులో పడిపోయాయి. అలాగే సంత జరుగుతుండటంతో కూరగాయల బండ్లు కూడా గుంతలో పడిపోయాయి.

తెలంగాణకు ఎంత మంది సీఎంలు...?

టీకెడర్ వేదికగా మాజీ మంత్రి కేటీఆర్ రేవంత్ కు సెల్లెర్లు

హైదరాబాద్, జనవరి 10 : తెలంగాణకు ఎంత మంది సీఎంలు ఉన్నారో కాంగ్రెస్ పార్టీ గానీ, రేవంత్ రెడ్డి గానీ ప్రజలకు తెప్పాలని మాజీ మంత్రి కేటీఆర్ అన్నారు. తెలంగాణలో ఒక ముఖ్యమంత్రిని ఎన్నుకుంటే.. ఇంకో అర డజన్ మంది ప్రీగా వచ్చారు..! ఇది తెలంగాణ రాష్ట్ర ప్రజల అదృష్టం అని కేటీఆర్ పేర్కొన్నారు. 19వ 6 ఆఫర్ సీఎం వ్యవస్థని స్వతంత్ర భారత చరిత్రలో ఎప్పుడు చూడలేదేమో అని కేటీఆర్ సెల్లెర్ల వేశారు. వికారాబాద్ సీఎం తిరుపతి రెడ్డికి ఇవే నా హృదయపూర్వక శుభాకాంక్షలు అని కేటీఆర్ పేర్కొన్నారు. ప్రజా పాలన కాబట్టి ప్రజలకి మీ అనుముల సీఎం అనే ఎవరు కావాలో ఎంచుకునే అవకాశం ఇవ్వాలని కోరుకుంటున్నాను అని రేవంత్ రెడ్డికి కేటీఆర్ సూచన చేశారు. సీఎం ఎంపిక కోసం ఐటీఆర్ఎస్ పద్ధతి పెడితే బాగుంటుందేమో చూడండి అని రేవంత్ రెడ్డికి ఒక చిన్న చిన్నపం చేస్తున్నట్లు కేటీఆర్ పేర్కొన్నారు.

ఇంగ్లండ్తో వన్డే సిరీస్కు భారత జట్టు ప్రకటన

జడేజా ఔట్.. షమీ రీఎంట్రీ!

తీవ్ర బాధను మిగిల్చిన బోర్డర్-గవాస్కర్ ట్రోఫీ పరాభవం నుంచి ఇప్పుడిప్పుడే తేరుకుంటున్న టీమిండియా మరో సవాల్ కు సిద్ధమైంది. సొంతగడ్డపై ఇంగ్లండ్తో ఐదు టీ20ల సిరీస్ తో పాటు మూడు వన్డే సిరీస్ ఆడనుంది. ముందుగా ఇంగ్లండ్తో ఐదు టీ20ల సిరీస్ జనవరి 22 నుంచి ప్రారంభం కానుంది. ఫిబ్రవరి 6 నుంచి మూడు వన్డే సిరీస్ జరగనుంది. ఈ సిరీస్ ముగిసిన వెంటనే టీమిండియా ఛాంపియన్స్ ట్రోఫీ 2025 బరిలోకి దిగనుంది. ఈ మెగా టోర్నీకి ముందు ఇంగ్లండ్తో జరిగే వన్డే సిరీస్ను టీమిండియా సన్నాహకంగా వాడుకోనుంది. ఈ మూడు వన్డే సిరీస్ తో పాటు ఛాంపియన్స్ ట్రోఫీకి మరో రెండు రోజుల్లో సెలెక్షన్లు జట్టును ప్రకటించే అవకాశముంది. ఇంగ్లండ్తో వన్డే సిరీస్ ఆడిన జట్టునే దాదాపుగా ఛాంపియన్స్ ట్రోఫీకి కొనసాగించే అవకాశం ఉంది. అయితే ఈ టోర్నీలో ఎవరిని ఆడించాలి? ఎవరిని పక్కనపెట్టాలనేది సెలెక్షన్లకు తలసరిపాగా మారింది. పేలవ ఫామ్ తో తీవ్ర విమర్శల పాలవుతున్న సారథి రోహిత్ శర్మ, స్టార్ బ్యాటర్ విరాట్ కోహ్లాని కొనసాగించాలా.. కురాళ్లకు అవకాశం ఇవ్వాలా? వన్డే వరల్డ్ కప్ తర్వాత జట్టుకు దూరమైన షమీ పూర్తి ఫిట్ నెస్ అందుకున్నాడా? కేఎల్ రాహుల్, రిషభ్ పంత్ లో వికెట్ కీపర్ గా ఎవరికి అవకాశం దక్కనుంది? సీనియర్ స్పిన్నర్ రవింద్ర జడేజా తుది జట్టులో ఉంటాడా? అనేవి మిలియన్ల దాలర్ల ప్రశ్నలుగా మారాయి. టీ20 ప్రపంచకప్ 2024 విజయం తర్వాత పేలవ ఫామ్ తో ఇబ్బంది పడుతున్న రోహిత్ శర్మ, విరాట్ కోహ్లాను ఆఖరి ఛాన్స్ గా ఛాంపియన్స్ ట్రోఫీలో కొనసాగించే అవకాశం ఉంది. వన్డే ఫాస్ట్ బాల్ వారికి ఉన్న రికార్డులు, అనుభవం దృష్ట్యా ఇద్దరిపై ఎలాంటి చర్యలు ఉండవని, ఛాంపియన్స్ ట్రోఫీలో కొనసాగారాని ఇప్పటికే బోర్డు వర్గాలు తెలిపాయి. రోహిత్ శర్మనే కెప్టెన్ గా కొనసాగనుండగా.. అతనికి జతగా జైస్వాల్ ఓపెనర్ గా బరిలోకి దిగే అవకాశం ఉంది. ఫిట్ నెస్ సమస్యతో బాధపడుతున్న స్టార్ పేసర్ షమీ.. ఈ వన్డే సిరీస్ తో రీఎంట్రీ ఇచ్చే అవకాశాలు ఉన్నాయి. ప్రస్తుతం విజయ్ హజారే ట్రోఫీలో ఆడుతున్న షమీ ఫిట్ నెస్ ను



దగ్గర్ నుంచి సమీక్షిస్తున్న బీసీఐ మెడికల్ టీమ్.. షమీకి క్లీన్ చీట్ ఇవ్వనున్నట్లు తెలుస్తోంది. అదే జరిగితే షమీ భారత జట్టులోకి రానున్నాడు. వికెట్ కీపర్ గా రిషభ్ పంత్ ను కొనసాగిస్తారా? కేఎల్ రాహుల్ ను తీసుకుంటారా? అనేది మిలియన్ల దాలర్ల ప్రశ్నలుగా మారింది. రాహుల్ అట గొప్పగా లేకున్నా.. మరి చెత్త ప్రదర్శనలే చేయలేదు. పంత్ కూడా వన్డేలో గొప్పగా రాణించింది లేదు. బీజీసీ ప్రదర్శన నేపథ్యంలో రిషభ్ పంత్ కే ఎక్కువ అవకాశాలు ఉన్నాయి. ఇక సీనియర్ స్పిన్ ఆల్ రౌండర్ జడేజా బ్యాటింగ్ వన్డేలో అంత గొప్పగా ఏం లేదు. అతని స్టాంప్ లో అక్షర పటిల్ ను జట్టులోకి తీసుకునే ఛాన్స్ ఉంది. కుల్దీప్ యాదవ్ ఫిట్ గా లేకుంటే వాంగ్లన్ నుండర్ కు అవకాశం దక్కతుంది. మిస్టరీ స్పిన్నర్ వరుణ్ చక్రవర్తి పేరును కూడా పరిశీలించవచ్చు. ఆసీస్ పర్మిటర్ ను

అదరగాడ్డిన తెలుగు తేజం నితీశ్ కుమార్ రెడ్డికి కూడా వన్డే సిరీస్ లో చోటు దక్కే ఛాన్స్ ఉంది. సీమ్ బొలింగ్ ఆల్ రౌండర్ కోలాల్ హార్దిక్ పాండ్ యాకు బ్యాకప్ గా అతని తీసుకోవచ్చు. జనప్రీత్ బుహ్రాకు ఈ సిరీస్ నుంచి రెస్ట్ ఇవ్వనున్నారు. సిరాజ్, ప్రసిద్ధి కృష్ణలను కొనసాగించే అవకాశం ఉంది.

ఇంగ్లండ్ తో వన్డే సిరీస్ ఆడే భారత జట్టు (అంచనా)
రోహిత్ శర్మ (కెప్టెన్), యశస్వి జైస్వాల్, విరాట్ కోహ్లా, శ్రేయస్ అయ్యర్, శుభామన్ గిల్, రిషభ్ పంత్/కేఎల్ రాహుల్, హార్దిక్ పాండ్ యా, నితీశ్ కుమార్ రెడ్డి, అక్షర పటిల్, రవి బిష్టోయ్/వరుణ్ చక్రవర్తి, వాంగ్లన్ నుండర్/కుల్దీప్ యాదవ్, మహమ్మద్ ది షమీ, మహమ్మద్ సిరాజ్, ప్రసిద్ధి కృష్ణ, అర్షద్ శిక్ డింగ్.



వన్డే క్రికెట్లో భారత మహిళల జట్టు జోరు టీమిండియా 6 వికెట్ల తేడాతో ఐర్లాండ్ పై విజయం మూడు వన్డేల సిరీస్ 1-0 తో ఆధిక్యం

వన్డే క్రికెట్లో భారత మహిళల జట్టు జోరు కొనసాగుతోంది. సొంతగడ్డపై ఐర్లాండ్ తో జరుగుతున్న మూడు వన్డేల సిరీస్ లో స్పృతి మంధాన సారథ్యంలోని భారత జట్టు శుభారంభం చేసింది. శుభ్రవారం రాజ్ కోట్ వేదికగా జరిగిన తొలి వన్డేలో టీమిండియా 6 వికెట్ల తేడాతో ఐర్లాండ్ పై విజయం సాధించింది. ఈ గెలుపుతో మూడు వన్డేల సిరీస్ 1-0 తో ఆధిక్యంలో నిలిచింది. టీమిండియా ఓపెనర్ ప్రతీకా రావత్ (96 బంతుల్లో 10 ఫోర్లు, సిక్స్ తో 83), తేజల్ హసన్ (46 బంతుల్లో 9 ఫోర్లతో 53 నాటోట్) హాఫ్ సెంచర్లతో భారత విజయంలో కీలక పాత్ర పోషించారు. ఈ మ్యాచ్ లో ముందుగా బ్యాటింగ్ చేసిన ఐర్లాండ్ మహిళల జట్టు నిర్ణీత 50 ఓవర్లలో 7 వికెట్లకు 238 పరుగులు చేసింది. ఆ జట్టు కెప్టెన్ గేబ్ లూయిస్ (129 బంతుల్లో 15 ఫోర్లతో 92) తృటిలో సెంచర్ చేసి అవకాశాన్ని చేజారుకుంది. లీమ్ పాల్ (73 బంతుల్లో 7 ఫోర్లతో 59) హాఫ్ సెంచర్ తో రాణించారు. భారత బౌలర్లలో ప్రియా మిశ్రా (2/56) రెండు వికెట్లు తీయగా.. టీటన్ సర్దు, సయిబి, దీప్తి శర్మ తల్ వికెట్ తీసారు. అనంతరం భారత మహిళల జట్టు 34.3 ఓవర్లలోనే 4 వికెట్లకు 241 పరుగులు చేసి సునాయన విజయాన్ని సాధించింది. కెప్టెన్ స్పృతి మంధాన (29 బంతుల్లో 6 ఫోర్లు, సిక్స్ తో 41) శుభారంభం అందించింది. ఐర్లాండ్ బౌలర్లలో అద్వైత్ కెల్లె ఓ వికెట్ తీయగా.. మాగ్యూరీ మూడు వికెట్లు పడగొట్టింది. ఇరు జట్ల మధ్య రెండో వన్డే ఆదివారం జరగనుంది. టీ20 ప్రపంచకప్ 2024 అనంతరం సొంతగడ్డపై న్యూజిలాండ్, వెస్ట్ ఇండీస్ తో జరిగిన వన్డే సిరీస్ లను గెలుచుకుని జోరు మీదున్న భారత మహిళల జట్టు.. హాస్యోత్సాహంతో విజయంపై కన్నేసింది. ఈ ఏడాది సెప్టెంబర్ నుంచి భారత్ లో జరగాల్సి ఉన్న మహిళల వన్డే వరల్డ్ కప్ ముందు ఈ సిరీస్ లను టీమిండియా సన్నాహకంగా వాడుకోనుంది. ఈ సిరీస్ నుంచి రెగ్యులర్ సారథి హర్షన్ ప్రీత్ కార్ కి సెలెక్షన్లు విశ్రాంతినిచ్చారు. దాంతో స్టార్ ఓపెనర్ స్పృతి మంధాన జట్టును నడిపిస్తోంది.

ప్యాట్ కమిన్స్ అత్యుత్తమ కెప్టెన్

టీమిండియా మాజీ వికెట్ కీపర్ దినేశ్ కార్తిక్

ఆస్ట్రేలియా కెప్టెన్ ప్యాట్ కమిన్స్ పై టీమిండియా మాజీ వికెట్ కీపర్ దినేశ్ కార్తిక్ ప్రశంసల జల్లు కురిపించారు. ఈ తరం అత్యుత్తమ కెప్టెన్ అని కొనియాడారు. టీమిండియా కెప్టెన్ రోహిత్ శర్మ కంటే కూడా కమిన్స్ మెరుగైన సారథిని పరోక్షంగా అభిప్రాయపడ్డారు. ఆస్ట్రేలియా తో ఇటీవల ముగిసిన ఐదు టెస్ట్ల బోర్డర్ గవాస్కర్ ట్రోఫీలో టీమిండియా దారుణంగా విఫలమైన విషయం తెలిసింది. 10 ఏళ్ల తర్వాత టీమిండియా 1-3 తో బోర్డర్ గవాస్కర్ ట్రోఫీని ఆసీస్ కు కోల్పోయింది. అంతకుముందు సొంతగడ్డపై న్యూజిలాండ్ తో జరిగిన మూడు టెస్ట్ల సిరీస్ లోనూ టీమిండియా క్లీన్ స్వీప్ అయ్యింది. ఈ పరాజయాలతో డబ్ల్యూటీసీ పైనల్ రేసు నుంచి తప్పుకుంది. దాంతో కెప్టెన్ రోహిత్ శర్మపై సర్దుత్రా విమర్శలు వ్యక్తమవుతున్నాయి. మరోవైపు 2021లో ఆసీస్ సారథ్య బాధ్యతలు చేపట్టిన కమిన్స్.. డబ్ల్యూటీసీ 2023, వన్డే ప్రపంచకప్ 2023, యాషెస్ సిరీస్, బోర్డర్ గవాస్కర్ ట్రోఫీ టైటిళ్లను అందించారు. ఈ క్రమంలోనే అతని సారథ్యంపై సర్దుత్రా ప్రశంసల జల్లు కురుస్తోంది. దినేశ్ కార్తిక్ కు కూడా కమిన్స్ సారథ్యాన్ని కొనియాడారు. 'నా అభిప్రాయం ప్రకారం ప్రస్తుత సమయంలో ప్యాట్ కమిన్స్ అత్యుత్తమ కెప్టెన్. మంచి దూకుడైన అటగాడు. అయితే తన దూకుడును మాటల్లో.. తిట్లలో కాకుండా అటలో చూపిస్తున్నాడు. తనదైన శైలిలో పోస్ట్ మ్యాచ్, ప్రీ మ్యాచ్ ప్రజెంటేషన్ లో మీడియాను హ్యాండిల్ చేస్తున్నాడు. జట్టును అద్భుతంగా నడిపించే సత్తా అతనికి ఉంది. ప్రస్తుతం ప్రపంచంలోనే కమిన్స్ నెంబర్ వన్ కెప్టెన్.' అని దినేశ్ కార్తిక్ చెప్పుకొచ్చారు. ఐదు టెస్ట్ల బోర్డర్ గవాస్కర్ ట్రోఫీలో ప్యాట్ కమిన్స్ ఆల్ రౌండ్ షో కనబర్చారు. బౌలర్ గా 25 వికెట్లు తీయడంతో పాటు బ్యాటింగ్ లోనూ విలువైన పరుగులు చేసి జట్టు విజయంలో కీలక

పాత్ర పోషించారు. అంతేకాకుండా డబ్ల్యూటీసీ చరిత్రలోనే 200 వికెట్లు పడగొట్టిన తొలి బౌలర్ గా చరిత్రకెక్కారు. శ్రీలంకతో జరిగే ఆస్ట్రేలియా అవకాశం రెండు టెస్ట్ల సిరీస్ కు కమిన్స్ దూరమయ్యాడు. ఇటీవలే తండ్రిన కమిన్స్ పెటర్ రిడ్లీ లీమ్ తీసుకున్నాడు. ఛాంపియన్స్ ట్రోఫీకి కూడా అతను దూరమయ్యే అవకాశాలు కనిపిస్తున్నాయి. చీలమండ గాయంతో కమిన్స్ బాధపడుతున్నట్లు వార్తలు వచ్చాయి.



యువరాజ్ కెలీర్ ముగియడానికి విరాట్ కారణం టీమ్ ఇండియా మాజీ క్రికెటర్ రాజన్ ఊతప్ప

విరాట్ కోహ్లా కారణంగానే యువరాజ్ సింగ్ కెలీర్ నాశనమైందంటూ టీమ్ ఇండియా మాజీ క్రికెటర్ రాజన్ ఊతప్ప కీలక వ్యాఖ్యలు చేశారు. యువరాజ్ సింగ్ కెలీర్ పై సారథిగా విరాట్ వ్యవహరించిన తీరును ఆయన తాజాగా వివరించారు. క్యాన్సర్ ను జయించి 2017లో అంతర్జాతీయ క్రికెట్ లోకి కమిన్స్ ఇచ్చిన సమయంలో యూవీకి కోహ్లా సపోర్ట్ చేయలేదని గుర్తు చేసుకున్నారు. 'కోహ్లా కెప్టెన్స్ పై మిగతా వారికంటే డిఫరెంట్ గా ఉంటుంది. అందరూ తన ప్రమాణాలను చేరుకోవాలని ఆశిస్తుంటారు. అది క్రికెటర్లు, ఫిట్ నెస్, ఏదైనా సరే అవే స్టాండర్డ్స్ పాటించాలని కోరుకుంటారు. కెప్టెన్స్ లో రెండు రకాలు ఉంటారు. ఈ ప్రమాణాలు అవసరమని బలంగా చెప్పే టైమ్ ఒకరైతే, తనకు కావాల్సినవి ఏంటో చూసి వాటిని బయటకు తెచ్చే వారు మరొకరు. ఈ ఇద్దరూ తమకు తగ్గట్టుగా ఫలితాలను సాధిస్తారు. అయితే, పర్మనెంట్ గానూ వీటి ఎక్సెక్యూట్ వేరుగానే ఉంటుంది. ఒకరికి అత్యంత విలువ దక్కితే, మరొకరిని మాత్రం అందరూ పక్కన పెట్టేస్తారు. కెప్టెన్స్ ని కూడా ప్రమాణాలకు తగ్గట్టుగా ఉండాలని కోరుకోనే రకం విరాట్. ఇందుకు యువరాజ్ కెలీర్ ఉదాహరణ. టీమ్ ఇండియాకు రెండు వరల్డ్ కప్ లు అందించిన యూవీ క్యాన్సర్ ను జయించి అంతర్జాతీయ క్రికెట్ లోకి 2017లో కమిన్స్ ఇచ్చారు. అయితే అప్పుడు విరాట్ కోహ్లా కెప్టెన్ గా ఉన్నారు. యువీ ఫిట్ నెస్ కూడా బాగానే ఉంది. అయితే కోహ్లా మాత్రం తన ప్రమాణాలకు తగ్గట్టుగా మారాలంటూ యువరాజ్ పై ప్రెజర్ పెట్టేవాడు. వీటి గురించి నాకు ఎవరూ ప్రత్యేకంగా చెప్పలేదు. నేను గమనించిన అంశాలను మాత్రమే ఇప్పుడు పంచుకుంటున్నాను. యువీ లాగ్ కెపాసిటీ తక్కువగా ఉంటుంది. అటువంటప్పుడు ఫిట్ నెస్ స్థాయిని తెలిపే పాయింట్స్ లో (పాయింట్లు) మార్పులు చేయాలి. అప్పుడే ఆ పాయింట్లలో రెండింటిని తగ్గించాలంటూ యువీ రిక్వెస్ట్ చేసినా కూడా అందుకు ఒప్పుకోలేదు. ఆ టెస్టును యువరాజ్ కంప్లీట్ చేశాడు. లేకపోతే జట్టులోకి తీసుకోలేనేది యువీ ఆండోళన్. టెస్టులో పాపై టీమ్ లోకి వచ్చాడు. అయితే ఛాంపియన్స్ ట్రోఫీలో సరిగ్గా ఆడలేకపోయాడు. ఇక ఆ తర్వాతనే రిటైర్మెంట్ అనాన్స్ చేసేసేందుకు రెడీ అయిపోయాడు' అని ఊతప్ప కామెంట్ చేశాడు. 'నేను విరాట్ కెప్టెన్ లో ఇంటర్మీడియట్ మ్యాచ్ లు ఎక్కువ ఆడే ఛాన్స్ లాల్లేదు. కానీ, కోహ్లా నాయకత్వం గురించి నాకు బాగా తెలుసు. 'నా దారికి రావాలి లేదా హైవేకి వెళ్లాలి' అనే విధంగా సాగింది తన కెప్టెన్సీ. కేవలం రిజల్ట్ గురించే కాకుండా పర్మనెంట్ గానూ మన కో ఫ్లెయర్స్ తో ఎలా ఉన్నామన్న విషయం కూడా ఇంపార్టెంట్. ఈ విషయంలో రోహిత్ అందరినీ కలుపుకొని పోయే స్వభావం కలిగిన కెప్టెన్' రాజన్ కొనియాడారు.

9 ఓవర్లలో 52 పరుగులిచ్చి 5 వికెట్లు..

రాజస్థాన్ బ్యాట్స్ మెన్ వెన్ను విరిచిన వరుణ్ చక్రవర్తి

విజయ్ హజారే ట్రోఫీలో భారత మిస్టర్ స్పిన్నర్ వరుణ్ చక్రవర్తి 5 వికెట్లు తీసి సంచలనం సృష్టించారు. వడోదరలోని కోలంబి స్టేడియంలో జరిగిన ప్రీక్వార్టర్ ఫైనల్ మ్యాచ్ లో వరుణ్ చక్రవర్తి రాజస్థాన్ బ్యాట్స్ మెన్ వెన్ను విరిచారు. తమిళనాడు తరఫున వరుణ్ చక్రవర్తి 9 ఓవర్లలో 52 పరుగులిచ్చి 5 వికెట్లు పడగొట్టాడు. వరుణ్ చక్రవర్తి అద్భుత ప్రదర్శనతో తమిళనాడు జట్టు రాజస్థాన్ ను 267 పరుగులకు ఆలౌట్ చేసింది. తమిళనాడు కెప్టెన్ ఆర్ సాయి కిషోర్ టాస్ గెలిచి మొదట బౌలింగ్ చేయాలని నిర్ణయించుకోవడం సరైనదని నిరూపించారు. అద్భుతమైన ప్రదర్శన కారణంగా, వరుణ్ చక్రవర్తి ఇంగ్లండ్ తో జరిగే టీ20, వన్డే సిరీస్ లకు ఎంపిక కోసం లిస్టులోకి వచ్చాడు. ఇంగ్లండ్ కు చెందిన ప్రమాదకరమైన జట్టు భారత పర్మిటర్ నకు వస్తోంది. జనవరి 22 నుంచి భారత్, ఇంగ్లండ్ మధ్య ఐదు మ్యాచ్ ల టీ20 సిరీస్ ప్రారంభం కానుంది. జనవరి 22 నుంచి ఫిబ్రవరి 2 వరకు ఐదు దేశాల మధ్య ఈ టీ20 సిరీస్ జరగనుంది. టీ20 సిరీస్ తర్వాత రెండు దేశాల మధ్య మూడు వన్డేల సిరీస్ కూడా జరగనుంది. ఇంగ్లండ్ తో జరిగే ఈ వైట్ బాల్ సిరీస్ లో వరుణ్ చక్రవర్తి తన మిస్టర్ స్పిన్ బౌలింగ్ తో విద్యనం సృష్టించే ఛాన్స్ ఉంది. తమిళనాడుకు చెందిన స్పిన్ బౌలర్ వరుణ్ చక్రవర్తి 7 విధాలుగా బంతిని విసరగలడు. వీటిలో ఆఫ్ బ్రేక్, లెగ్ బ్రేక్, గూగ్లీ, క్యూరమ్ బాల్, ఫ్లిప్పర్, టాప్ స్పిన్, యార్బర్ ఆన్ బౌన్ ఉన్నాయి. ఇప్పటి వరకు టీ20 ఇంటర్మీడియట్ మ్యాచ్ లో వరుణ్ చక్రవర్తి 13 మ్యాచ్ లో 19 వికెట్లు పడగొట్టాడు. అదే సమయంలో, అతను 70 ఐపీఎల్ మ్యాచ్ లో 83 వికెట్లను తన పేరిట కలిగి ఉన్నాడు. ఐసీసీ ఛాంపియన్స్ ట్రోఫీ 2025 టోర్నమెంట్ కోసం లెగ్ స్పిన్నర్ వరుణ్ చక్రవర్తిని కూడా భారత జట్టులో చేర్చవచ్చు అని అంటున్నారు. ఐసీసీ ఛాంపియన్స్ ట్రోఫీ 2025 టోర్నమెంట్ ఫిబ్రవరి 19 నుంచి మార్చి 9 వరకు జరుగుతుంది.

